

Nám X, Eysturskúlin
Billa Winther Jákupsdóttir
Emma Clarita Sakarisson
Sólja Kallsberg
Jóan Petur Olsen
ungdómstinglimir

Ungdómstingið

Ungdómstingmál nr. 12/2019: Uppskot til lögtingslóg um broyting í lögtingslóg um fólkaskúlan (Skeið í fyrstuhjálpi)

Uppskot

til

Lögtingslóg um broyting í lögtingslóg um fólkaskúlan (Skeið í fyrstuhjálpi)

§ 1

Í lögtingslóg nr. 125 frá 20. juni 1997 um fólkaskúlan, sum seinast broytt við lögtingslóg nr. 52 frá 7. mai 2019, verður í § 8, stk. 1 sum nýtt nr. 5 sett:
”5) skeið í fyrstuhjálpi.”

§ 2

Hendan lögtingslóg kemur í gildi 1. august 2020.

Viðmerkingar

Stórir partur av gerandisdegnum hjá umleið 7.000 fólkaskúlanæmingum og umleið 700 fólkaskúlalærarum er í felagsskapi í skúlanum.

Vit halda tað vera alneyðugt, at fyrstuhjálparskeið verður kravt undirvísingarevni í skúlanum. Hetta meta vit eisini er í samsvari við arbeiðsumhvørvið í skúlunum, har lagt verður upp til heilsubetri- og tryggari umhvørvi.

Vit mæla til, at ávegismál verða sett upp fyri 3. flokk, 6. flokk og 9. flokk. Tá næmingurin so er liðugur við fólkaskúlan, hevur hann eitt skeið og holla vitan í fyrstuhjálpi.

Mentamálaráðið skipar so fyri, at 15 lærarar úr øllum skúlaøkjum í Føroyum verða útbúnir instruktørar. Hesir lærarar hava til uppgávu at ferðast runt oyggjarnar og uppstiga førleikar hjá næmingum og lærarum í fyrstuhjálpi. Skúlin skal so líðandi standa fyri virkseminum og áhaldandi menna fyrstuhjálparskeið á staðnum, til tess at fyrbyggja óynsktum vandastøðum.

Mentamálaráðið skipar eisini fyri, at námsætlan verður gjørd, sum greitt vísir á endamál og innihald í hesum kravda undirvísingarevnum. Í námsætlanini verður eisini nærri útgreinað, í hvørjum aldursflokkum, ymsu tættirnir í fyrstuhjálpi verða avgreiddir, eins og útgreinað verður, í hvørjum vavi undirvísingin fer fram.

Eisini mæla vit til, at Mentamálaráðið tekur upp samstarv við tryggingarfeløgini Betri Trygging og Trygd fyri at veita útgerð og annan útbúnað til skeiðini.

Á Ungdómstingi, 3. februar 2020

Billa Winther Jákupsdóttir

Emma Clarita Sakarisson

Sólja Kallsberg

Jóan Petur Olsen